



மதுரை மீனாட்சியம்மன் கோயில் குடமுழுக்கு சர்ச்சை: யார் கட்டுப்பாட்டில் செயல்படுகிறது த.வெ.க. அரசு?

தீரவிட அரசியல் இயக்கம் என்பது ஒருபோதும் ஆன்மீகத்திற்கு எதிரானதல்ல. திராவிடக் கொள்கையின் முதல் அரசியல் இயக்கமான நீதிக்கட்சி எனப்படும் தென்னிந்திய நலஉரிமைச் சங்கம் தோற்றுவிக்கப்பட்டதே ஒரு குடமுழுக்கு விவகாரத்தால்தான் என்பது மறைக்க முடியாதவரலாறு. தென்கயிலை எனப்படும் மயிலாப்பூர் கபாலிஸ்வரர் கோயிலில் 115 ஆண்டுகளுக்கு முன்பு திருப்பணி நடைபெற்றது. சென்னையின் பெரும் செல்வந்தரும், பொதுநல செயற்பாட்டாளரும், காங்கிரஸ் கட்சியில் மாநகராட்சி உறுப்பினராகவும் இருந்த பிட்டி.தியாகராயர் அவர்கள், ஒரு பவுன் 5 ரூபாய் விறை காலத்திலேயே மயிலாப்பூர் கோயில் குடமுழுக்கிற்காக 10ஆயிரம் ரூபாய் நன்கொடை அளித்தார். கோயில் அர்ச்சகர்களும் நிர்வாகத்தினரும் தியாகராயரின் ஆன்மீக உள்ளத்தைப் பாராட்டி. இன்றைக்கு கோடிக்கணக்கில் மதிப்பு பெறும் அந்த நன்கொடையைப் பெற்றுச் சென்றனர்.

திருப்பணி நிறைவுபெற்று. குடமுழுக்கு நடைபெறும் நாளில் தியாகராயர் அவர்கள் மயிலாப்பூர் திருக்கோயிலுக்குச் சென்றார். அர்ச்சகர்களும் அவர்களுக்கு நெருக்கமான வர்களும் கோபுரத்தின் மீது ஏறி நின்றிருந்தனர். அதிகளவில் நன்கொடை கொடுத்த பக்திமானாகிய தியாகராயரும் கோபுரத்தின் மீது ஏறி விருப்பப்பட்டு அதை நோக்கிச் சென்றார். அப்போது சென்னை மாநகராட்சியில் அவருக்கு குமாஸ்தாவாக இருந்த பிராமணர் ஒருவர் அவரைத் தடுத்தார். “உங்கள் சாதிக்கு இதற்கு மேல் அனுமதி மில்லை. கோபுரத்திற்குச் செல்லும் தகுதியும் உரிமையும் ஆகம் நெறிப்படி பிராமணர்கள் உள்ளிட்ட உயர் சாதி மினருக்கே உரியது” என்று தியாகராயரை அனுமதிக்க மறுத்துவிட்டார்.

பிட்டி. தியாகராயர் தனது காரைத் திருப்பச் சொல்லி. டி.எம்.நாயர் வீட்டுக்கு விடச் சொன்னார். தியாகராயரும் நாயரும் பிறகு நடேசனாரை சந்தித்தார்கள். ஏற்கனவே திராவிடர் சங்கம் - திராவிட மாணவர் விடுதி ஆகியவற்றை நடத்தி வந்த நடேசனார் - பிட்டி.தியாகராயர் - டி.எம்.நாயர் ஆகியோர் இணைந்தனர். நீதிக்கட்சி உருவானது. பிரிட்டிஷர்கள் ஆட்சியில் இரட்டையாட்சி முறையிலான சட்டமன்றத் தேர்தலில் நீதிக்கட்சி வென்றது. 1925ஆம் ஆண்டு பனகல் அரசர் தலைமையிலான நீதிக்கட்சி ஆட்சியில், அறநிலையத்துறைச் சட்டம் கொண்டுவரப்பட்டது.

ஆன்மீகத்தில் நம்பிக்கையுள்ளவர்களால், ஆகம் விதிகளுக்குட்பட்டு

கொண்டு வரப்பட்ட அந்தச் சட்டத்தின் விதிகளை சங்கராச்சாரியார் உள்ளிட்ட ஆன்மீகப் பெரியவர்களுக்கு அனுப்பி, அவர்களின் சம்மதத்தையும் பெற்ற பிறகே, சென்னை மாநிலத்தில் உள்ள திருக்கோயில்களைப் பாதுகாக்கும் அறநிலையச் சட்டம் நிறைவேற்றப்பட்டது. அதுபோலவே, திருமுருக கிருபானந்த வாரியார் உள்ளிட்ட ஆன்மீக அன்பர்கள் பயன்படுத்திய குடமுழுக்கு என்ற சொல்லை, கும்பாபிஷேகம், சம்பரோட்சணம் போன்ற சொற்களுக்கு மாற்றாகப் பயன்படுத்தியது திராவிட முன்னேற்றக் கழகம். தமிழ்நாட்டில் எந்த ஆட்சி மாறினாலும் குடமுழுக்கு - நன்னீராட்டுப் பெருவிழா என்ற சொற்கள் பயன்படுத்தப் படுகின்றன.

கடவுள் மறுப்பாளரான தந்தை பெரியார்தான் கோயில் கருவறைக்குள் அனைத்துச் சாதிமினரும் அர்ச்சகராக வேண்டும் என்ற உரிமைக்குரலை எழுப்பியவர். அதனை சட்டமாக்கியவர் முத்த மிழறிஞர் கலைஞர். அதன்படி, அனைத்து சாதிமினரையும் அர்ச்சகர்க்கும் பணி ஆணைகளை வழங்கியவர் திராவிட நாயகர் நம் கழகத்தலைவர் அவர்கள். ஒன்றே குலம் - ஒருவனே தேவன் என்ற திருமூலரின் வரிகளை முன்மொழிந்தவர் பேரறிஞர் அண்ணா. அதையே, “கோயில் கூடாது என்பதல்ல, அது கொடியவர்களின் கூடாரமாகி விடக்கூடாது” என்று வழிமொழிந்தவர் கலைஞர். இதுதான் திராவிட இயக்க ஆட்சியின் நிலைப்பாடு.

ஒரு திருக்கோயிலுக்கு 12 ஆண்டு களுக்கு ஒரு முறை குடமுழுக்கு நடைபெறுவது வழக்கமாகும். மதுரை மீனாட்சி - சுந்தரேசு வரர் கோயிலுக்கு 2009ஆம் ஆண்டு குடமுழுக்கு நடைபெற்றது. அப்போது, முத்தமிழறிஞர் கலைஞர் தலைமை யிலான திராவிட முன்னேற்றக் கழக ஆட்சி நடைபெற்றது. அதன்படி, 2021ஆம் ஆண்டு குடமுழுக்கு நடைபெற்றிருக்க வேண்டும். ஆனால், 2018ஆம் ஆண்டு ஏற்பட்ட எதிர்பாராத தீ விபத்தின் காரணமாக கோயிலுக்குச் சொந்தமான வீரவசந்தராயர் மண்டபம் முழுமையாக சேதமடைந்தது.

புகழ் பெற்ற மதுரைத் திருக்கோயில் பாண்டிய மன்னர்களால் கட்டப்பட்டது. பின்னர் சமணர்கள் காலத்திலும் அதன் பெருமை நிலைத்திருந்தது. பல படையெடுப்புகளை எதிர்கொண்டு, திருமலைநாயக்கர் காலத்தில், சைவத்துடன் வைணவமும், தமிழ் மண்ணுக்கேயுரிய சமய நல்லிணக்கத்துடன் ஒன்றாகக் கலந்தது. கள்ளபுகர் வைகையாற்றில் இறங்கும் விழாவையும், அதனைத்

தொடர்ந்து மீனாட்சியம்மன் திருக்கல்யாணமும் நடைபெறும் விழாவையும் கொண்டாடுவது இன்றுவரை வழக்கமாக உள்ளது.

வீரவசந்தராயர் மண்டபத்தைப் பழமை மாறாமல் புதுப்பித்த பிறகு, மதுரை திருக்கோயிலுக்குக் குடமுழுக்கு நடத்துவதென திராவிடமாடல் ஆட்சியில் தீர்மானிக்கப்பட்டது. அதற்கானப் பணிகள் நடைபெறத் தொடங்கின.

மதுரை திருக்கோயிலின் அறங்காவலர் குழுத் தலைவராக ருக்மணி பி.டி.ஆர். பழனிவேல்ராசன் அவர்களும், அவருடன் அறங்காவலர் உறுப்பினர்களும் திராவிட மாடல் ஆட்சியில் நியமிக்கப் பட்டனர். மீனாட்சி அம்மனை முதன்மை யாகக் கொண்ட திருக்கோயிலுக்கு அறங்காவலர் குழுத் தலைவராக ஒரு பெண்மணி நியமிக்கப்பட்டது வரலாற்றுச் சாதனையாகும். அதுவும், தன் துணைவரை இழந்தவர் அவர். அதுபோலவே,



கோவி.லெனின்

தி.மு.க. தகவல் தொழில்நுட்ப அணி ஆலோசகர்

அறங்காவலர் உறுப்பினர்களில் ஒருவராக மீனா அன்புநீதி என்ற பெண்மணியும் நியமிக்கப்பட்டார். அறங்காவலர் குழு வரலாற்றில் இத்தகைய இரண்டு பெண்களை மிக முக்கியமான திருக்கோயிலில் நியமித்தது திராவிட மாடல் அரசு.

மதுரை மீனாட்சியம்மன் சுந்தரேஸ்வரர் திருக்கோயில் திருப்பணிக்காக திருக்கோயில் நிதியாக 15 கோடியே 81 இலட்சம் ரூபாயை திராவிட மாடல் அரசின் அறநிலையத்துறை ஒதுக்கியது. உபயதாரர் நிதி 16 கோடியே 47 இலட்சம் ரூபாய் நிதியும் சேர்த்து, 32 கோடியே 28 இலட்சம் ரூபாய் செலவில், 186 திருப்பணிகளைத் திருக்கோயிலில் மேற்கொள்வது எனவும், 2026 மார்ச் மாதத்திற்குள் குடமுழுக்கு நடத்துவது எனவும் தீர்மானிக்கப்பட்டது.

தீ விபத்தால் சிதிலமடைந்த வீரவசந்தராயர் மண்டபத்தை பழம்பெருமையுடன் புதுப்பிப்பதற்காக 35 கோடியே 30 இலட்சம் ரூபாய் ஒதுக்கீடு செய்யப்பட்டு, நாமக்கல் அருகிலிருந்து, அதே வகையிலான கல் மிகுந்த சிரத்தையுடன் வட்டி எடுக்கப்பட்டு, பாதுகாப்புடன் மதுரைக்குக் கொண்டு வரும் பணியை திராவிட மாடல் அரசின் இந்து சமய அறநிலையத்துறை அமைச்சர் திரு.சேகர்பாபு அவர்கள் மேற்கொண்டார். தலைமைச் சிற்பி வேல்முருகன் முன்னெடுப்பில், பழமை மாறாத சிற்பங்களுடனான மண்டபத் தூண்களின் பணிகள் விரைவாக நடைபெற்றன. ஒவ்வொன்றும் 16 அடி உயரத்திலான, 73 கல் தூண்களுடன், உரிய நேரத்தில் மண்டபத்தை முடித்து, குடமுழுக்கு நடைபெறுவதற்கான அனைத்து ஏற்பாடுகளும் 2026ஆம் ஆண்டு தொடக்கத்திலேயே திராவிட மாடல் அரசினால் நிறைவேற்றப்பட்டன.

கடந்த 7-3-2026 அன்று திராவிட மாடல் அரசின் அறநிலையத்துறை அமைச்சர் சேகர்பாபு அவர்கள் தலைமையில் நடைபெற்ற மதுரைக் கோயில் திருப்பணி சீராய்வுக் கூட்டத்தில் பங்கேற்ற பட்டர்கள் உள்ளிட்ட நிர்வாகிகள், திருப்பணிகள் விரைந்து நடந்து முடிந்துள்ள நிலையில், திருக்கோயிலின் வழக்கமான சித்திரைத் திருவிழா மற்றும் இதர நிகழ்வுகளை நிறைவு செய்தபிறகு, பரபவ ஆண்டு ஆவணித் திங்கள் 31ஆம் நாள் (17-9-2026) அன்று குடமுழுக்கு விழாவை நடத்தலாம் எனத் தெரிவித்த நிலையில், ஆகம் விதிகளை மதித்து திராவிட மாடல் அரசின் அறநிலையத்துறை, அந்தத் தேதியில் குடமுழுக்கு நடத்த அனுமதி வழங்கியது.

தமிழ்நாட்டில் ஆட்சி மாற்றம் ஏற்பட்ட நிலையில், மதுரை மீனாட்சியம்மன் திருக்கோயில் அறங்காவலர் குழுத் தலைவர் மற்றும் அறங்காவலர் உறுப்பினர் ஆகிய இரண்டு பெண்மணிகளையும் புறக்கணிக்கும் வகையில், அறங்காவலர் குழு உறுப்பினர்கள் அனைவரையும் புறந்தள்ளி, ஆகம் விதிகளுக்கு முரணாகவும், அறநிலையத்துறை மரபுக்கு மாறாகவும், எங்கிருந்தோ வந்த உத்தரவுக்கு அடிப்படையிலான தலைமையிலான த.வெ.க. அரசு,

மதுரை திருக்கோயில் குடமுழுக்கு விழா அழைப்பிதழில் அறங்காவலர் குழுத் தலைவர் மற்றும் 5 உறுப்பினர்களின் பெயர்கள் இடம்பெறவில்லை. காரணம், ஒரு பெண்மணி தலைவராக இருக்கிறார். மற்றொரு பெண்மணி

உறுப்பினராக இருக்கிறார். அவர்களை முன்னிறுத்துவதா என்கிற ஆணாதிக்க உணர்வே முதன்மை யானதாகும்.

சிவபெருமானே தன் உடம்பில் பாதியை, பெண்ணான உமையம்மைக்குக் கொடுத்தவர். ஜோசப் விஜய ஆட்சியில், மதுரைத் திருக்கோயில் அறங்காவலர் குழுவில் உள்ள இரண்டு பெண்மணிகளை முற்றிலுமாக ஒதுக்கிவிட்டு, அழைப்பிதழில் ஆர்.எஸ்.எஸ். வளர்ப்பான அமைச்சர் நிர்மல் குமாருக்கு முக்கியத்துவம் தந்திருக்கிறார்கள். அவரையடுத்து, மதுரை மாவட்டத்திற்குட்பட்ட காங்கிரஸ் அமைச்சர் விஸ்வநாதன் பெயர் அச்சிடப் பட்டுள்ளது. த.வெ.க.வின் அறநிலையத்துறை அமைச்சர் ‘முறுக்கு பாக்கெட்’ ரமேஷ் பெயரைப் போனால் போகிற தென்று அதற்குப்பிறகு அச்சிட்டுள்ளார்கள்.

அறங்காவலர்களைப் புறக்கணிப்பது குறித்து உயர்நீதிமன்றமே கண்டனம் தெரிவித்தும் விஜய்யின் த.வெ.க. அரசு நேர்மையாகச் செயல்படவில்லை. அறங்காவலர் குழுவில் உள்ளவர்களை மட்டுமல்ல, பக்திப் பாசரங்கள் நிறைந்த தமிழையும் த.வெ.க. அரசு முற்றிலுமாக ஒரங்கட்டியுள்ளது.

திராவிட மாடல் ஆட்சியில், ஆகம் விதிகளபடியான வடமொழி மந்திரங்களுடன், தேவாரம் - திருவாசகம் உள்ளிட்ட தமிழ் மந்திரங்களையும் பாடக் கூடிய ஒதுவார்களுக்கு யாக சாலையிலும், கோபுரத்திலும், கருவறையிலும் உரிய வாய்ப்பு வழங்கப்பட்டது. ஜோசப் விஜய் ஆட்சியில் தமிழ் ஒதுவார்களுக்கு அனுமதி அளிக்கவில்லை என்பதால், அவர்கள் அறநிலையத்துறை அலுவலகத் திலேயே முற்றுகைப் போராட்டம் நடத்தும் அவல நிலை ஏற்பட்டது.

சங்கம் வைத்து தமிழ் வளர்த்த மாமதுரையில் அமைந்துள்ள மீனாட்சியம்மன் கோயில் திருக்குடமுழுக்கில் தமிழுக்கு உரிய இடம் தரவேண்டும் என்று போராடிய தமிழ்நெறிப் பக்தர்களைத் தீவிரவாதிகள் போல இழுத்துச் சென்று கைது செய்தது த.வெ.க. அரசு.

திராவிட மாடல் ஆட்சியில் 4000 திருக்கோயில்களுக்கு மேல் சிறப்பான முறையில் குடமுழுக்குப் பெருவிழாக்கள் நடைபெற்றன. அதே திராவிட மாடல் ஆட்சியில் திருப்பணிகள் நிறைவுபெற்ற, புகழ்மிக்க மதுரை மீனாட்சியம்மன் திருக்கோயில் குடமுழுக்கை நடத்துவதில், ஜோசப் விஜய்யின் த.வெ.க. அரசு இத்தனை தகிடுத்தங்களை செய்வது யாரைத் திருப்பிப்படுத்துவதற்காக?

தேனி வடக்கு மாவட்டச் செயற்குழுக் கூட்டம்!

மாவட்டக் கழகச் செயலாளர் தங்கதமிழ்ச்செல்வன், எம்.பி. அறிக்கை!

தேனி, செப்.17- தேனி வடக்கு மாவட்டக் கழகச் செயலாளரும் தேனி பாராளுமன்ற உறுப்பினருமான தங்கதமிழ்ச்செல்வன் எம்.பி விடுத்துள்ள அறிக்கை வருமாறு:

தேனி வடக்கு மாவட்டச் செயற்குழுக் கூட்டம் தேனி ABM ஹோட்டலில் நாளை (18.09.2026 - வெள்ளிக்கிழமை) அன்று மாலை 5 மணி அளவில் மாவட்டக் கழக அவைத் தலைவர் பி.டி. செல்லப்பாண்டியன் தலைமையில், கழக மறுசீரமைப்பின் தலைமைகழக பிரதிநிதிகள்



சபா சந்திரசேகர் கழக சட்டதிட்ட திருத்தக்குழு இணைச்செயலாளர், திரு. கவிஞர் காசிமுத்துமாணிக் கம். மாநில வர்த்தகர் அணி செயலாளர் ஆகியோர்கள் எது முன்னிலையில் நடை

பெற உள்ளது.

அதுசமயம், செயற்குழு கூட்டத்தில் தலைமைக் கழக நிர்வாகிகள், முன் நாள்இந்நாள் நாடாளுமன்ற உறுப்பினர்கள் மற்றும் சட்டமன்ற உறுப்பினர்கள் மாவட்டக் கழக நிர்வாகிகள், தலைமைச் செயற்குழு, பொதுக்குழு உறுப்பினர்கள், ஒன்றிய நகர பேரூர் கழக செயலாளர்கள், உள்ளாட்சி மன்ற தலைவர்கள் கழக சார்பு அணிகளின் மாவட்ட அமைப்பாளர்கள் அனைவரும் தவறாமல் கலந்து

கொண்டு சிறப்பிக்கும் படி கேட்டுக்கொள்கிறேன்.

பொருள்: 1. அண்ணா அறிவாலயத்தில் கழக தலைவர் தலைமையில் நடைபெற்ற தலைமைச் செயற்குழுக் கூட்டத்தில் கழக நிர்வாக சிரமைப்பு தீர்மானத்தின்படி, ஒன்றியம், நகரம், பேரூர் கழகம் மறுசீரமைப்பு குறித்து 2. கழக ஆக்கப் பணிகள் இவ்வாறு தேனி வடக்கு மாவட்டக் கழக செயலாளரும் தேனி பாராளுமன்ற உறுப்பினருமான தங்கதமிழ்ச்செல்வன். எம்.பி வேண்டுகோள் விடுத்துள்ளார்.

திருவண்ணாமலை தூய்மை அருணை அமைப்பின் சார்பில் நடைபெற்ற கர்ப்பிணி தாய்மார்களுக்கான வளைகாப்பு நிகழ்ச்சியில், முன்னாள் அமைச்சர் சிவ.வீ.மெய்யநாதன் பரிசு பெட்கங்கன் வழங்கி வாழ்த்தினார். உடன் டாக்டர் எ.வ.வே.கம்பன், டாக்டர் குணசிங், இரா.ஸ்ரீதரன், ப.காந்திவேல்மாறன், பிரியா விஜயரங்கன், அசோக் தியாகராஜன், டாக்டர் கவிதா, எஸ்.பன்னீசெல்வம், இல.குணசேகரன், குட்டி க.புகழேந்தி உட்பட பலர் உள்ளனர்.



இடைத் தேர்தலில் தி.மு.க. கூட்டணிக்கு

தமிழ்நாடு அனைத்து கட்டி - உடல் உழைப்பு தொழிலாளர் சங்கங்கள் ஆதரவு!

பொதுச் செயலாளர் ஏ.டி.மோகன் அறிக்கை!

சென்னை, செப்.17- தமிழ்நாடு அனைத்து கட்டி மற்றும் உடல் - உழைப்பு தொழிலாளர் சங்கங்களின் கூட்டமைப்பு பொதுச் செயலாளர் ஏ.டி.மோகன் அறிக்கை வருமாறு:-

தமிழ்நாடு கட்டி மற்றும் உடல் உழைப்பு தொழிலாளர் சங்கங்களின் கூட்டமைப்பின் மாநில பொதுச் செயலாளர் ஏ.டி.மோகன் தலைமையில் மாநில நிர்வாகிகள், சங்கம் முழு ஆதரவை

மற்றும் உடல் உழைப்பு கலந்து ஆலோசித்து நடைபெற தற்போது இருக்கின்ற 2026 சட்டமன்ற இடைத்தேர்வில் திராவிட முன்னேற்றக் கழகத்திற்கு இவ்வாறு அவர் அறிக்கையில் தெரிவித்துள்ளார்.



விழாபுரம் வடக்கு மாவட்டம் செஞ்சி கிழக்கு ஒன்றிய தி.மு.க. சார்பில் பேரறிஞர் அண்ணாவின் பிறந்தநாளை முன்னிட்டு அப்பப்பில் அலங்கரித்து வைக்கப்பட்டிருந்த அவரது திருவுருவப் படத்திற்கு விழுப்புரம் வடக்கு மாவட்டச் செயலாளர், முன்னாள் அமைச்சர் செஞ்சி மஸ்ஸ்தான் மலர் தூவி மரியாதை செலுத்தி பொதுமக்களுக்கு இனிப்பு, பிரெட் உள்ளிட்ட நலத்திட்ட உதவிகளை வழங்கினார். உடன் செஞ்சி கிழக்கு ஒன்றிய செயலாளர், செஞ்சி ஒன்றிய பெருந்தலைவர் விஜயகுமார், மாவட்ட இளைஞர்ணி அமைப்பாளர் ஆனந்த், மாவட்ட கவுன்சிலர் அரங்க ஏழுமலை, பொதுக்குழு உறுப்பினர் மணிவண்ணன் உள்ளிட்ட ஒன்றிய தி.மு.க. நிர்வாகிகள் உள்ளனர்.